

Il-Kappella tal-Madonna tal-Medalja Mirakoluża

Max Farrugia



Wara hamsa u għoxrin sena ta' taqtigh il-qalb għall-imsejbin fis-Socjeta' tad-Duttrina Nisranja, (M.U.S.E.U.M) Monsinjur Isqof Mawru Caruana kien talab lil Dun Ġorġ Preca, il-fundatur ta' din l-Għaqda, biex imur il-Kurja għax kellu ahbar tajba xi jwassalu. Kien it-12 ta' April 1932 meta l-Knisja Maltija harġet id-digriet ta' erezzjoni kanonika, li kienet tgħid li s-Socjeta tal-Duttrina Nisranija għet imwaqqfa u l-istatut tagħha approvat.

Waqt laqgħa li Dun Ġorġ kellu mas-soċi tas-Socjeta' f'it tal-ġranet biss wara, habbar li kienu se jibdeu thejgijiet għal proġett kbir hafna fi hdan is-Socjeta'. Hu kien qed jirreferi għall-bini taċ-ċentru nazzjonali għas-Socjeta' li jinkludi kappella miegħu.



Dan il-proġett ta' fejda spiritwali kellu l-bidu tiegħu f'Diċembru tal-1936 meta Dun Ġorġ Preca, llum il-ġurnata, l-ewwel u l-uniku qaddis malti, kien kiteb lill-Isqof Caruana fejn talbu li xtaq li biċċa art li hemm il-Blata l-Bajda tiġi żviluppata bhala Ċentru Nazzjonali għas-Socjeta' tad-Duttrina. Ma' din it-talba huwa bagħat rapport dettaljat tal-proġett inkluz anki xi pjanti u disinnji. Il-Kurja ma sabet l-ebda oġġezzjoni.

Mill-bidu nett deher li dan il-proġett ma kienx se jkun wiehed faċli biex jitwettaq. Biżżejjed ngħid li l-art nġhatat u harġu l-permessi wara tmintax-il sena. Fit-23 ta' Diċembru 1936 l-Isqof bagħat kopja tal-petizzjoni ta' Dun Ġorġ lill-Gvernatur ta' dak iż-żmien, Charles Bonham Carter u magħha r-rakomandazzjonijiet tiegħu. Il-Gvernatur wiegħeb li din it-talba kienet se tiġi kkunsidrata. Wara kwazi tliet xhur, fid-9 ta' Marzu tal-1937, il-Gvernatur informa lill-Isqof li t-talba sabiex l-art li kienet fi

Triq is-Salib tal-Marsa kantuntiera ma' Triq il-Kbira San Ġuzepp il-Hamrun, tingħata ċens perpetwu ma setgħetx tiġi milqugħa u għalhekk it-talba li saret għet rifjutata. Id-direttur tax-Xogħolijiet Pubblici informa lil Gvernatur li għal-istess biċċa art kienet diġa' saret applikazzjoni minn Lorenzo Balbi, li xtaq li tinbena knisja fuqha u l-applikazzjoni kienet għet rifjutata. It-tabib ewlieni tal-Gvern esprima l-opinjoni tiegħu u qal li din l-art ma għandix tingħata sabiex tiġi żviluppata minhabba li fuq darba kien hemm cimiterju, u alliga li kien għadd hemm għadam uman fiha.

Dun Edgar Salamone, il-kappillan tal-Imgarr ta' dak iż-żmien, fis-6 t'April 1937 flimkien ma' Ġuzeppi Schembri, is-Segretarju tal-Socjeta' tad-Duttrina kellhom laqgħa mal-Gvernatur, l-għan kien li l-awtoritajiet isiru jafu aktar dwar ix-xogħol u l-ġid li din is-Socjeta', tagħmel fid-diversi rhula Maltin b'mod speċjali mat-tfal tal-haddiema u l-problemi li kienet qed tiffaċċja minhabba li ma kellix sede centrali. Il-Gvernatur gie nformat li s-Socjeta' kienet lesta li tpartat biċċa art li kellha fi Triq Giovanni Barbara l-Hamrun ma' biċċa art oħra fl-istess inhawi anki jekk ma tkunx dik mitluba. Għal darba oħra l-Gvernatur wiegħed l-appoġġ kollu tiegħu. L-alternattiva li ntalbet kienet faċċata ta' fejn illum hemm dan il-kumplex tal-MUSEUM, bejn il-monument ta' Sir Robert Cavendish Spencer, u xi djar. Dwar l-art offruta mis-Socjeta' għat-tpartit id-Direttur tax-Xogħolijiet Pubblici rimarka li l-art kienet tinsab f'post centrali hafna fil-Hamrun. Filwaqt li dwar l-art mitluba jgħid li ma segħatx tipartat jew tinbiegħ minhabba li kienet parti integrali mill-fortifikazzjonijiet u allura taqa taht il-ligi li tirregola il-bini. Id-direttur tax-Xogħolijiet kien qed jirreferi għal Att XX tal-1933.





Is-Segretarju Generali tas-Socjeta' gie nformat u wara konsultazzjoni mal-membri tas-Socjeta' l-applikazzjoni giet irtirata. Dun Edgar Salamone u Guzeppi Schembri komplew jahdmu qatiegh sabiex dan il-progett isehh u saret applikazzjoni oħra. F'laqgħa oħra mal-Gvernatur, dwar l-applikazzjoni l-għdida, is-Socjeta' ingħatat informazzjoni li l-art giet stamta li tiswa elfejn u erbgha mitt lira, (bejn wiehed u ieħor 5,600 Ewro). Il- Gvernatur qalilhom ukoll li jekk jsir il-ftehim fuq inizjattiva tiegħu, tingħata konċessjoni ta' għaxra fil mija u minflok il-prezz kien se jinżel għal elfejn mija u sittin lira.(madwar 4,800 ewro). Għal dak iż-żmien din kienet ammont sostanzjali. Dwar it-tpartit tal-art ma ntlahaqx ftehim. Il-logo tenent Gvernatur, Sir Harry Luke informa lil Kurja ukoll b'din l-offerta fis-17 ta Awissu 1937.

Minkejja dawn il-problemi kollha Dun Edgar Salamone komplja jahdem sabiex jintlaħaq ftehim dwar ċens perpetwu u b'hekk it-taħdidiet ma jinqatgħux hesrem. Fit-28 ta' Frar tal-1939, l-Avukat Carmelo Mifsud Bonnici, magħrufa bhala l-Gross, kiteb lis-Segretarju tal-Kunsill tal-Gvern sabiex jiġi ffrissat prezz għall-kirja ta' din l-art minflok is-somma mitluba. Huwa rrimarka li x-xogħol li taġmel din is-Socjeta' mat-tfal tal-haddiema haququ jiġi apprezzat. Għal din il-proposta ma kienx hemm reazzjoni uffiċjali min- naħa tal-Gvern Kolonjali. Għall-ittra tas-Socjeta' tat-28 ta' Mejju 1939 dwar jekk kienx hemm xi żvillupi ġodda, il- Gvern sqarr li ma setax jibdel il-pożizzjoni tiegħu.

Għal madwar erba' snin, dan il-progett tpoġġa fuq l-ixkaffa minhabba li faqqgħet it-tieni gwerra dinjija. Fis-27 ta' Ottubru tal-1943, is-Socjeta' tad-Duttrina reġgħet għamlet tentattiv ieħor differenti. F'ittra li baġtet lil Logo Tenent Gvernatur infurmatu li minhabba l-finanzi kienet lesta li tbiddel il-progett għal wiehed li jkun jikkonsisti f'sala għal-laqgħat, skola teknika u mħażen tax-xogħol għall-membri, u dar għall-membri anzjani. Saret talba sabiex

l-art tiġi valutata skont dan il-progett. Id-Direttur tax-Xogħolijiet fir-rapport tiegħu jgħid li l-progett kien kunsidrat bhala wiehed industrijali u l-istima għaliha kienet ta' hamest elef lira (madwar 13,660 ewro) minhabba li l-art titqies bhala industrijali. Il-Gvern kien informa lis-Socjeta' b'dan fit 30 ta' Mejju 1944 u li t-talba għall-art imsemmija fl-istess inħawi flok l-oħra ma setgħetx tintlaħaq kif kienu qed jitolbu huma, imma kienet tista' tiġi akkwistata biss wara sejha ta' bejgħ. Is-Socjeta' reġgħet kitbet lil-Logo Tenent Gvernatur fl-4 ta' Novembru 1944 biex tinfirmah li kienet se terġa' tmur għall-art originali jiġifieri jinn kien ċimiterju għax dwar din l-art seta' jintlaħaq ftehim mingħajr inkwiet. Sadanittant, iċ-ċimiterju kien garrab ħsarat kbar meta kien intlaqat diversi drabi mill-bombi tal-għadu, tant li parti mill-balavostri li kienu jdawruh u anki il-musulew li kien hemm kienu tffarrku. Mitlub sabiex jerga' jikkumenta dwar din l-art it-tabib ewlieni tal-Gvern irraporta li l-għadam uman kien tneħħa minn dan iċ-ċimiterju u ma kienx hemm oġġezzjoni min-naħa tiegħu għall-progett. Dan kien ċimiterju fejn kienu jindifnu nies li kienu mietu bil-kolera u l-aħħar li ntuża kien fl-1854. Meta l-Gvern kien bena t-Triq tal-Marsa lejn il-Belt, l-għadam kien ingabar u ttiehed fiċ-ċimiterju ta' Marija Addolorata f'Rahaħ Għdid.

Id-Direttur tax-Xogħolijiet Pubbliċi kien kontra li tinbena skola minhabba l-periklu li johloq it-traffiku għal dawk li jattendu fiha. Minkejja dan, huwa xorta għamel stima għall-bejgħ mingħajr ma dahħal ċens fuqha. Din kienet ta' erbat elef, tliet mija u sittin lira. (madwar 5,270 ewro) Is-Socjeta' talbet xi konnessjonijiet finanzjarji imma fit-3 ta' Mejju 1945 giet infurmata li ma setgħux jiġu milqugħa u li l-applikazzjoni ma kinitx se tkompli tiġi trattata minhabba li kien mahsub li fl-inħawi jsir progett nazzjonali mill-Gvern. Għal darba oħra dan il-progett reġa' waqaf hesrem. Dun Gorg ma qatax qalbu u fl-1 ta' Jannar 1948, għal darba oħra sar attentat differenti billi kitbet lil Prim Ministru fejn spegatlu li iċ-ċimiterji li



kien u qed jintalbu dejjem kien u kunsidrati bhala propjeta' tal-Knisja u allura setgħet tinsab soluzzjoni dwar dan il-proġett li kien ta' fejda nazzjoanli. Minkejja dan id-dipartiment tax-xoghlijiet baqa' joġġezzjona dwar l-użu ta' art taċ-ċimiterji. Huwa rrapporta li dak li kien darba ċimiterju kien se jsir ġnien pubbliku meta l-proġett maħsub mill-Gvern isehh.

Kellhom jghaddu xejn inqas minn sitt snin ohra meta fl-1954 intlaħaq ftehim dwar din l-art li dwarha kien hemm diskussjoni fil-Parlament. Il-Gvern ta' koalizzjoni bejn il-Partit Nazzjonalista immexxi minn Gorg Borg Olivier u l-Partit tal-Haddiema mmexxi Pawlu Boffa ddecieda li jagħti din lis-Socjeta' tad-Duttrina.

Jitbieriek Il-Post U Tingħata L-Ewwel Daqqa Bil-Baqquna

Ftit ġimgħat biss wara li ntlahaq il-ftehim, fil-15 ta' Awissu 1954, jum Santa Marija, Dun Gorg Preca bieriek din l-art u ta l-ewwel daqqa tal-baqqun biex jibda t-tindif. Dan il-kumplex jinsab imferrex fuq xejn inqas minn erba' mija u ħamsin metru kwadru. L-ewwel għbla tpoġġiet mill-Arcisqof Gonzi fit-2 ta' Ottubru 1954. Minbarra d-Dar Ċentrali nsibu ukoll fih auditorium kbir fejn isiru l-laqgħat għal membri fi hdan is-Socjeta' u kappella.

Wara li hafna mix-xogħol taċ-Ċentru Nazzjonalista tas-Socjeta' tad-Duttrina kien fi stat avvanzat hafna, fit-23 ta' Frar 1958 l-Arcisqof Mikiel Gonzi bieriek l-ewwel għbla tal-kappella dedikata lill-Madonna tal-Midalja Mirakoluza. Prezenti kien hemm hafna soċi tal-MUSEUM u membri minn għaqdiet ohra. San Gorg Preca kellu devozzjoni kbira lejn il-Madonna taħt dan it-titlu u kien huwa stess li għazel id-dedika. Sfortunatament ma kellux ix-xorti li jara din il-knisja lesta minħabba li miet qabel kienet lesta, imma kienet diġa' fi stat avvanzat sewwa.

Ftit qabel miet Dun Gorg bieriek il-mudell li fuqu saret l-istatwa ta' Kristu li hemm fuq il-koppla tal-knisja. Taħt il-knisja kienet inbniet kripta li tinsab ezatt taħt

l-altar. Fil-25 ta' Lulju l-1962, is-Superjur Generali, Guzeppi Schembri baġħat supplika lill-Arcisqof sabiex Dun Gorg ikun jista' jindifen fil-kripta ta' taħt il-knisja tad-Dar Ċentrali. Dakinhar stess, mill-Kurja Arciveskovili, inhareg il-permessi li kien jikkoncentra lilha. Kien sar rikors lid-Dipartiment tas-Saħħa wkoll sabiex Dun Gorg ikun jista' jindifen fil-Kripta. Dan il-permess inhareg ukoll bil-kundizzjoni li huwa jkun l-uniku wieħed li jindifen f'din il-Kripta. Minbarra dawn kien hemm ukoll il-bżonn il-kunsens tal-familjari, li nġhata dakinhar stess. Id-difna saret fit-28 ta' Lulju 1962, jum il-festa liturgika ta' Sant'Anna, Omm il-Madonna, li huwa kien tant iħobb, wara quddiesa solenni ċelebrata mill-Isqof Emmanuel Galea.

Din il-kappella tbierket u nfethet ufficċjalment mill-Arcisqof Mikiel Gonzi fit-13 ta' Mejju, 1964. Inbniet fuq stil klassiku modern u tesa' madwar tliet mija u għoxrin ruh. Għandha l-għamla tagħha simili hafna għall-kappella magħrufa aktar bhala ta' Sarria tal-Floriana. Saret fuq id-disinn ta' Guze' Damato. Fl-1962, fuq il-bieb prinċipali tal-kappella minn barra, tqiegħdet statwa tal-Madonna bil-qiegħda u fuqha ezatt hemm il-kliem Verbum Dei Caro Factum Est. Sena wara ttellgħet fuq l-antenna ta' din il-kappella, statwa tal-bronż ta' Ġesu Feddej. F'din il-kappella minbarra l-fdalijiet sagri ta' San Gorg Preca insibu wkoll id-demm ta' dan il-qaddis li kien hadlu t-Tabib kuranti tiegħu Lawrance Spiteri.

Il-Kappella tinsab fil-ġenb tad-Dar Ċentrali tas-Socjeta' tad-Duttrina Nistranija. Kienet rinnovata fl-2001 biex takkomoda l-fdalijiet qaddisa ta' San Gorg Preca (1880-1962) f'it wara l-ibbeatifikat mill-Papa Gwanni Pawlu II f'Malta fid-9 ta' Mejju 2001 u kkanonizzat mill-Papa Benedittu XVI f'Ruma fit-3 ta' Gunju 2007. It-tibdil strutturali kien ġie ddisinjat mill-arkitekt Malti l-Perit. Richard England, filwaqt li x-xogħol necessarju sar kwazi kollu mill-membri tas-Socjeta'.

Go kappellun li fih jinkludi l-qabar u l-altar maġġur nsibu x-xbieha tax-xema' fuq il-qabar ta' San Gorg' Preca, xogħol ta' Michael Wade mill-Mużew ta' Madame Tussaud ta' Londra. Fuq ix-xellug tal-altar hemm statwa tal-Madonna tal-Medalja Mirakuluza xogħol fl-injam, u quddiem il-qabar altar medja. Imdendel fin-nofs tal-kappellun hemm Kristu Imsallab. Il-fdal sagru ta' San Gorg' Preca jinsab go urna tal-ħġieġ taht ix-xbieha tax-xema'. Meta wiehed ikun qed jitlob quddiem din ix-xbieha, jintebaħ li jdejn il-qaddis huma msallbin fuq sidru bis-swaba' miftuħa wiehed f'id u tlieta fl-ohra. Dawn jissimbolizzaw il-Misteru tat-Trinità Qaddisa, li huwa kien tant jimmedita fil-fond fuqu u jipprietka bil-hegga dwaru.

Il-Kappella tas-Sagrament

Kif tidhol fil-kappella hemm dahla fuq ix-xellug li twasslek fil-kappella tas-Sagrament, fejn wiehed jista' jitlob fil-kwiet. L-ambjent tal-kappella jghinek biex tilhaq dan il-ghan. Fuq ix-xellug, it-tul kollu

tal-kappella, hemm passagġ li jfisser il-vjaġġ tal-bniedem fid-dinja. L-art hija miksija b'ċaġhaq tal-irham li jiksi l-passagġ, filwaqt li blokki tal-injam jistrieħu fuq iċ-ċaġhaq. Soċju tal-MUSEUM kien qieghed jispjegali li ċ-ċaġhaq u l-blokki juru l-instabbiltà tal-hajja. Wiehed ibati biex jimxi fuq iċ-ċaġhaq u allura jrid iżomm mal-blokki. Fin-naha ta' gewwa tal-kappella tas-Sagrament insibu t-tabernaklu li jinsab fuq plier tal-konkos. Fuq il-bieba tat-tabernaklu hemm kitba bil-Latin li tgħid: 'Magister adest et vocat te' bil-Malti tfisser: 'Il-Mulej qieghed hawn u qed isejjahlek'. Fit-tarf nett hemm tieqa tal-ħġieġ li titfa' raġġ fuq it-tabernaklu bid-dawl naturali li tirċievi minn barra.

Il-Kappella tal-Madonna tal-Medalja Mirakuluza li tinsab fil-Blata l-Bajda u taġġmel parti mill-Hamrun ikun hemm iċ-ċelebrazzjoni tal-quddiesa kuljum. It-tnejn fis-7.30 ta filgħodu, filwaqt li mit-Tlieta sas-Sibt minbarra ta' filgħodu jkun hemm ukoll quddiesa fis-6.00 ta filgħaxija. Il-Ħadd il-quddies tkun fis-7.00 u fit-8.00 ta' filgħodu.

JOSEPH CAUCHI

**Ironmongery
Furniture Fittings
Household Goods
Electrial Goods
Curtain Rails**

2122 2737 / 9986 0887

email: jcironmongery@mail.com



9, Triq Dun Nerik Cordina Perez, Hamrun

